



**ቤት ትምህርቲ ዑና እንዳሰኘ፣ አንጉዕ ዑና እንዳቡኡ**  
**ክፋል - 5ን መወዳእታን**

**ቃልሲ ህዝቢ ትግራይ ካበይ ናበይ?**  
**ብዓይኒ ዳርዊናዊ መኅት**

ብኢጋጣሚ መበል 35 ዓመት ዝኸሪ ምዑላድ ህዝባዊ ወያነ ሓርነት ትግራይ  
19 ፈብሩዋሪ 1975 - 19 ፈብሩዋሪ 2010

ብክቡር ሃይለ መንገሻ ዑቕብ፣ ናይ ግንባር ዋና አማሓዳሪ  
ዝቕረበ ታሪኻውን ምርምራውን ደኮመንት

**2ይ ሕታም ግንባር ቶሮንቶ / ቶሮንቶ፣ ካናዳ**

**ቤት ትምህርቲ ዑና እንዳቦኻ**

**አንገራ ዑና እንዳቦኡ**

አብ ዝሓለፈ ክፋል፡ አብ 75 ተጋሩ ተመሃሮ ዩኒቨርሲቲ ኣዲስ አበባ፡ ንገድልታት ኤርትራ ማለት ንተጋድሎ ሓርነት ኤርትራ (ጀብሃ) ከምኡኒ ንህዝባዊ ግንባር ሓርነት ኤርትራን ብብወገንን ብብወቕቱን ከምተራኹብወን፡ ኮይኑ ግን ርክብ ጀብሃ ማይጨባ ኮይኑ ክመክን ከሎ፡ ርክብ ግንባር ግን ኣዎንታ ኮይኑ ዘይተኣደነ ብራሕን ጠስምን ከምዝወለደ ዳህሲሰልኩም ነረ።

ቀጺለ፡ ተመሃሮ ብግንባር አብ ፍልፍል-ሰሎሞና ምሉእ ወተሃደራዊ ታዕሊም ተዋሂብዎም ብድሕሪኡ ካብ ክዘና ብረት ግንባር ዝተዋህቦም ዕጥቂ ዓጢቆም፡ ሓዊ ሓዊ ዝሸትቱ ኅሸራውያን ተጋሩ ናብ ደደቢት ከምተመልሱ ገሊጸልኩም ነረ። ከይደንጎዩ ሰውራ ትግራይ ቃል ቃል በለ።

ሓደስቲ ተዓላሞ ተጋሩ መመሊሾም ናብ ኤርትራ ክመጹ ጀመሩ። አብ ሳዋ፡ ኔው ነጀዋት፡ ጉዕዞታት ኣናህብ ኮነ። ኢሳያስ ድማኒ መሊሹ ገርገረ። ሓንቲ መገረም ስራሕ ድማኒ ሰርሐ።

አብ ኣፈናዊ ርክብባት፡ አብ መንጎ ኢሳያስን አብ መንጎ ተመሃሮን፡ ኣምባሳደር ህዝባዊ ግንባር ኮይኑ ዘገልግል ዝነበረ ተጋዳላይ መሓሪ ተኸለ ሳጉኡ ሙሴ ዝተባህለ ነበረ። ሙሴ፡ ትውልዱ ትግራዊ ኮይኑ ተጋዳላይ ህዝባዊ ግንባር ነበረ። ሰውራ አብ ትግራይ እግሩ ኣደልዲሉ ክረገጽ አብ ዝጀመረሉ ወቕቲ፡ ሙሴ፡ ነቶም ኅሹራውያን፡ “ኣይ ኣነስ ካብ ምስ ህዝባዊ ግንባር ምሳኹም ክጋደል መሪጸ ኣለኹ” ቢሉ፡ መስመር ሰጊሩ ናብዞም ኅሹራውያን ተጸንበረ።

ሙሴ፡ ነቶም ኅሹራውያን ተጸንቢርዎም፡ ኢዱን እግሩን ኣኸቡ፡ ኮፍ ኢሉ ኣይተረፈን። አብ ኣስቢዳለ ብውገሳ፡ ሕጽረት ጥዕና ኣካል ንዘጋጠሞ ኣዳም ናይ ካልእ ሰብ ኩሊት ወይ ልቢ ወይውኒ ጸላም ከብዲ የልግብሉ። አብ ዜናታት ሰሚዕና ኣሎና። እታ ትለግብ ኣካል ብቋንቋ እንግሊዝ “ትራንስፕላንት”፡ ብቋንቋና ከኣኒ ሰገር ኣካል ትበሃል። ሙሴ፡ ናብዞም ኅሹራውያንን ብጥበብ ዝተላገቡ፡ ናይ ሓንገል ሰገር እንተበልክዎ፡ ትኸክለኛ መግለጺ ኮይኑ ይስማዓ።

ሰገር፡ አብ መንጎ ፊተውራርያንን ኢሳያስን ኣምባሳደር ምዃን ቀጸለ። ህዝባዊ ግንባር፡ ገደብ ዘይብሉ ዘምጸእኩሙሎም ቁጽራ፡ ሓደሽቲ ተዓላሞ ክዕልሙሎም ከምዝደልዩ፡ ሰገር ነቶም ፊተውራርያን ሓበሮም። ስለዚ ከኣኒ ካብዚ ሰናይ ዕድመ ዝተበገሰ፡ ነገር ዝምድና ወያነን ግንባርን ጽቡቕ ጌሩ ነኸሰ።

ተጋሩ አብ ኤርትራ ምዕላማትን ዕሉማት ናብ ትግራይ ምትዕዝዛራትን ጂርታ ፍጥነት ኣተወ። ፊተውራርያንውን ከም ኢሳያስ ብግዲኦም ገርገሩ። ሰገር፡ ቀጺሉ ንፊተውራርያን ዘስደምም ዘርባ ተዛረቦም። ከምዚ በሎም፡ “ህዝባዊ ግንባር፡ ሓደሽ ተመሃሮ ብብዝሒ ግን ደቂ ተወፋሮ ዝኾኑ ተዓላሞ ከተቐርብሎም ኢዮመ ዝደልዩ”። “ስለምንታይ? . . . . ደቂ ተወፋሮ ምስ ኣተዓባብዮዎም፡ ንምረት ናይ ሰውራ ዝያዳ ስለዝጸወሩ”። ቢሉ መለሰሎም።

ሽዑ እዋን፡ ካብታ መሃይምነት ወይ ሕሱም ናብራ ተወፋሮ ክሳብ ዓንቀራ ቅጽጽ ዝበላ ትግራይ፡ሲ ንኡስ ብርኻዎታት፡ ቁንጣሮታት እውን ይኹኑ ሓሊብካ ከተግኒ ምጽባይ፡ሲ ብዕራይ ምሕላብ ኢዩ ኔሩ ነገሩ። እቲ ሰራም ኢሳያስ ግን ኣብዛ ኣለም ፍጥር ክብል፡ ላህመታት ናይ ጣልቃ ምትእትታዎት ፈጸሙ ዘይጋደፎ ፍጡር ምዃኑስ፡ ነዞም ፊተውራርያን ኣእጋሮም እትው ከይበሉ ከሎጌና ከምዝጀማመሮም ክንዕዘብ ንኸእል።

አብ መጨረሻታ 70ትታ ክሳብ 84፡ ምዕላማት ተጋሩ ብዕጽፍታት ነሃረ። ከምኡኒ ናብ ብዙሕ ዓውድታት ዝጨንፈረ ስልጠናታት ንወያነቲ ተዋህቦ። ቴክኒካዊ ስልጠናታት አብ ከበድቲ ኣጽዋር፡ ስልጠናታት አብ ዝተፈላለዩ ዓውዲታት ሕክምና፡ ምልመላ ተጋሩ ፒካሶታት አብ ዓውዲ ናይ ብራሽ ቅብኢታት፡ ስልጠና አብ ፊደዮኣዊ ብሮድካስት. . . ወዘተ። ሽዑ እዋን አብ ሳሕል፡ ናብ ቤት ትምህርቲ ቀያሕቲ ዕንባባ ጦፍ እንተኹድካ፡ ኣብኡ ወሓደ በሉ ሓደ ወያይ ይጸንሓኻ፡ ናብ ክፍሊ ዜና ትኸይድ ስለስተ ኣርባዕተ ወያነቲ ይጸንሑኻ፡ ናብ ክፍሊ ሕክምና ትኸይድ፡ “እዚኣቶም ነርሳት ክኾኑ ዝመጹ ኢዮመ” ይብሉኻ። ጠዋቓይ እንተኹንካ። ብወግዲ ዝንገርካ ፍጹም የልቦን።

ኢሳያስ፡ ንወጸተኛታት ኣብ ቤት ትምህርቲ ምዕላም፡ ካን ብቐደሙ ዘርክቦ የብሉን፡ ኮይናቶ ዑና እንዳብኡ።

ቤት ትምህርቲ ኢሳያስ፡ ግሩም ስልጠናን ዓቢ ሓደጋን ብሓባር ዘጠቓለለ ቤት ትምህርቲ ኢዩ። ኣብ ቤት ትምህርቲ ኢሳያስ፡ ትምህርቲ ጨሪሹ ቆብዕ ዝደፍኡ፡ ንሕልፈቱ ኢሳያስ ኮይኑ ክተርፍ የግድ ኣምሳያ ዋጋ ኢዩ። ወየንቲ ከኣኒ ከምትጽቢቱስ፡ መጨረሻትኡ ንሕልፈቶም ኢሳያስ ክኾኑ ኢዩ እምሳያ ዓስቢ።

ወየንቲ፡ ኩሉ ነከእ ስልጠና ረኺቦም ንቕድሚት ተወንጨፉ። ንቕድሚት ምውንጫፍ ጥራይ ዘይኮነ፡ ኣብቲ ወሳኒ ዓውዲ ምህሮ ማለት ኣብ ወተሃደራዊ ግጥሚያ ምስ ጸላኢ፡ ወየንቲ ልዕሊ ዓለምቶም፡ ብናህሪ ፈጠኖም ሓሊፎምም ከዱ። ብዳርዊናዊ ምዝኖ፡ ጉዳይ ኣንጉዕ፡ ዘርክቦም ዘይብሎም እንዳብኡም ዑና ምዃኑስ፡ ናይ ዓጽሚ ጽኑሕ ሪም ዳግም ኣረጋገጸ።

ወየንቲ፡ ካልእ ተደራቢ ዝድነቕ ባህርያት ኣርኣዩ። ንሶም ኣዚዮም መስተውዓልቲ ምዃኖም ኣረጋገጹ። ኣብ 6ይ ወራርን ሰላሕታ ወራርን፡ ወየንቲ ኣብ ኤርትራ ኣትዮም ኣብ ጎድኒ ህዝባዊ ግንባር ብኣካል ተሰለፎም ኣንጻር ደርግ ዝተዋግእሉ ወቕትታት፡ ብጠቕላላ ናይ 4ተ ኣዋርሕ ወቕቲ ማለት ኣብ ሓጺር ወቕቲ፡ ነታ ብደጊኦ ገነተ ልኡል ዝኾነት ውድብ ህዝባዊ ግንባር ውሽጣን ውሻጠኣን፡ መን ምዃና የዐሪዮም ፈሊጦማ ንትግራዮም ተመልሱ።

ህዝባዊ ግንባር፡ ውሽጣ ብውልቀ ምልክነትን ምስሉይነትን ዝካሓነት ውደብ ምዃና ቶሎ ቢሎም ፈለጥዋ። ንመዋእላት፡ ንክንደይ ወጸተኛታት ጋዜጠኛታት ዓለም ከይተረፈ ዘህጸጸት ግንባር፡ ወየንቲ ኣብ 4ተ ኣዋርሕ ፐርፌክት ፈለጥዋ። ወየንቲ፡ ኣብ ዳርዊናዊ ዕድሎት ሽሉማት፡ ኣብ ኣእምሮ'ውኒ በላሕቲ ፍጥረት ምዃኖም የመልክት።

ህዝባዊ ግንባር፡ ሓቕኛ መንነቶም ካብቶም ኣብ ድፋዓት ምስኦም ዝኣሰሩ ወየንቲ ክሓብኡ፡ ተዘንጊዖም ኣይፈልጡን። ሓደ ኣብነት ከቕርበልኩም እየ። ኣመል ተጋደልቲ ህዝባዊ

ኣብ ግንባር፡ ንሎም ወደም ኣብ ፈኩስ ጸታዊ ዝምባሌታት ነጻ ኮይኖም ክደጓደጉ ወይ ወሽጎሽጎም ክበሃሉ ምዕላብ፡ ሽዑ ግዜ ንማንም ተጋዳላይ ግንባር ንቡር ነበረ። ተጋዳላይን ተጋዳሊትን ክደጓደጉ ጸኒሖም ወያናይ ብሃንደበት ምጽእ እንተልዎም፡ ብስንባደ ናብ የማነ ጸጋም ትምሕድግድግ ኣቢሎም፡ ከምዛ ዘይጸንሑ ማርሞ ይኾኑ ወይ ከኣኒ ዋኒን ካልእ ነገር ክገብሩ ከምዘጸንሑ ኣብ ምስሉይነት ምክክ ይብሉ።

እዚ ሓደ ኣብነት ዘብርህ ነገር፡ ተጋደልቲ ህዝባዊ ግንባር ዘይፈኮስቲ፡ ዲሲፕሊን ብባህሪኦም ቀጥ ዘበሎም ርጡባን ተጋደልቲ ኮይኖም፡ ኣብ ቕድምቶም ወየንቲ ንክራኣዩ ዝፍጽምዎ ዝነበሩ ናይ ምስሉይነት ተግባር ኢዩ። ብኢሳያስ ዝተሞህቦም ስቲር ጥብቂ መምርሒ ምንባሩ ዘካትዕ ኣይመስለንን። ግደፍ ንመንም፡ ዋላ ነቲ መሳሰሎትኻ፡ ጸልጣ መንነትካ ቀሊዕካ ኣይትሃቦ። ብሕጊ ዘሕትት ገበን ኢዩ። ካብቲ ትኩር ወያናይ ዝተሓብኦ ምስጢር ግን የልቦን።

ኢሳያስ፡ ነታ ውድብ ፊን ከምዘሎ ናብ ታስኪኑ ዝኸታን ዘውጽኣን፡ ማንም ዝወዳደሮ ዓርሲ ዘይብሉ ውልቀ መላኺ ምዃኑ፡ ብጊሓቲ ብደምቢ ኣስተውዒሎም ንትግራዮም ከዱ።

ካብ 84 ንደሓር፡ ህ.ወ.ሓ.ት. እቲ ካብ ነዊሕ እዋን ምስ ህዝባዊ ግንባር ዝነበሮም ገርሂ ፍቕርን ኣብኦም ዝነበሮም ኣባት ነብሳዊ ኣክብሮትን ኣጥፍእዎ። ከይጸንሑ ከኣኒ ዝምድና በተኹ። ክልቲኦም ኣብ ሕሱም ግርጭት ሰጠሙ።

ሕመረት ግርጭታዊ ጠንቅታት

1. ብወገን ህ.ወ.ሓ.ት.፡ ንሕና ኣብ 6ይ ወራርን ኣብ ሰላሕታ ወራርን፡ ሂወታትና ከይበቐቅና እዚ ኹሉ ምስ ህዝባዊ ግንባር ሓቢርና ተዋጊእናን ተሰዊእናን ወራራት ኣፍሲልና ከነብቅዕ፡ ኢሳያስ ንዓና ሰጊሩ፡ ብምስጢር ኣብ ምብራቕ ጀርመን ምስ ደርግ ኣብ መኣዲ ዘተ ክዘራረብ ተፈዲሑ።

2. ብወገን ህዝባዊ ግንባር፡ ወያነ ብዕላዊ ማኒፈስቶ 1976 ኣቢሎም፡ ጠለብ ኣፈታትሓ ግርጭት ትግራይ፡ ካብ ብሄራዊ ሕቶ ናብ ሪፑብሊካዊ ሕቶ ብምቕያርም ንሕቶ ኤርትራ የዕቢሮሞ።

ብስሪ እዘን 2ተ ሕመረት ዝኾና ግርጭታዊ ጠንቅታት (ካልኦት ጥጥቆ ጠንቅታት እውኒ ኔሮም እዮመ)፡ ካብ 84 ክሳብ ተረኽቦ ናደው ኣብ 88፡ ኣብ ሕድሕዶም ተጸሊኦም ተራሓሓቑ።

ሸዑ ህ.ወ.ሓ.ት.፡ ዝተፈላለዩ ቅሉዕ መግለጺታት ክህቡ ክለዉ፡ ኢሳያስ ግን ብዛዕባ ምቅርሓን ምስ ህ.ወ.ሓ.ት. ዝኾነ ዓይነት ግብረ መልሲ ብህዝባዊ ግንባር ከይወሃብ ጥብቂ መምርሒ ስለዝሃብ ህዝባዊ ግንባር ኣፉ ለጉሙ ጥርቅም በለ።

ህ.ወ.ሓ.ት.፡ ኣብ 1984፡ ቅድሚ ደርህ ነቆ፡ ንህዝቢ ኤርትራ ህዝባዊ ግንባር ትዓብስ ውድብ ከምዘይኮነት፡ መተካእታ ክድለየላ ኣለዎ፡ ቢሎም ብዕሊ ኣፎም መሊኦም ነጊሮም ነበሩ። ኮይኑ ግን ዴቲታት ኣኒ ድሕሪ ምሕላፉ፡ ጌና ካብ ድቅሳውቶም ደርጅዕ ጌና ዘየተሰኦም ኤርትራውያን ኣይሳኦኑን ኢዮመ።

ኣብ ጽባሕ ዓወታት ተረኽቦ ናደው ኣብ 88፡ ህ.ወ.ሓ.ት. ንህዝባዊ ግንባር፡ ጸዋዒት ንዳግመ ዕርክነት ገበሩሎም። ህዝባዊ ግንባር ብግዲኦም ኣዎንታዊ ግብረ መልሲ ሃቡ። ከመቐጽበት ከኣኒ ተዓራረኹ። ዝምድንኦም፡ ናብቲ ቀደም ዝነበሮ ኣተሓዳዲሶም ሓበራዊ ቀላጽም ኣዋደድዎ። ክልቲኦም ዝተወሃደን ወይ ሓበራዊ መጥቃዕትታት ብምክያድ ድማኒ ንሰራዊት ደርግ ኣብ ኢትዮጵያን ኣብ ኤርትራን ምሉእ ብምሉእ ስዒሮም ዓወታቶም ጨበጡ።

ኢሳያስ ብዓንተብኡ ፈንጠርጠር ዝብል'ዩ ንሶምወን ካብኡ ዝገደዱ። ፐርፌክቶ ዳርጭናዊ ኣብነታት ሽሉማት ብተፈጥሮ። ናይ ተፈጥሮ ኣንገጉዓት ስለዝነበሮም ከኣኒ'ዮም ክልቲኦም ተጫናንዮም ዘርኦም ኣብ ምስራር፡ ዘወርትግ ኣበርቲያም ፈንጠርጠር ካብ ምባል ደቂሶም ዘይፈልጡ። ካልኦት በንጻሩ ዘርኦም ብተኹ።

ኣብ ኤርትራ፡ ጀብሃ ብክልቲኦም ተሃሪማ ቀደም ሓለቑት። ኣብ ትግራይ፡ ዘመሳፍንተ እንዳ መንገሻ ኢ.ድ.ዩ. (ETHIOPIAN DEMOCRATIC UNION) ብህ.ወ.ሓ.ት. ተቐርሲማ ዓወት ንሓፋሽ በለት። ኢ.ፒ.ኣር.ፒ. (ትግራይ) ብተመሳሳሊ ኣገባብ ሓፈሸት። ቲ.ኤል.ኤፍ. (TIGRAY LIBERATION FRONT) ንሓደ ዓመት'ኳ ኣየላበወትን።

ኩለን ዘርኦን ብተኹ። ብተፈጥሮ ሕሩያት ግን ሰረሩ። ናይ ተቐለስካ ኣይኮነን፡ ስላሴ ናይ ዝሰኹዎልካ እምበራ።

ህዝባዊ ግንባር ንወያነ ንሕና ኢና ምሂርናዮም እንተበሉ፡ ኣይተጋገዩን ሓቆም። ዝተጋገይዎ ነገር ንሕና ኢና ቁልፊ ምዕጣቕ ምሂርናዮም ምባሎም ኢዮ። ተጋሩ፡ ብጊሓቱ ሰውራ ክጅምሩ ምስኣንቀዱ፡ ምስ ፈኽፈኽ ዝብል ኣናጉዓቶም ኢዮመ ዝተበገሱ። ክሳብ'ዛ እዋን ድማኒ ከማኣ ኣለዉ። እቲ ሓቁ ምዝራብ ኣድላዩ እዩ። ንህዝባዊ ግንባር ቤት ትምህርቲ ዑና እንዳቦኦም፡ ንህዝባዊ ወያነ ድማኒ ኣንጉዕ ዑና እንዳቦኦም እዩ።

ወየንቲ፡ ሕሉፍ ሕብረተ ሰባም እንተተዓዘብና፡ ኣብ መውሰድ ከይተረፈ ብረት ዝገዛዘመ፡ ብረትን ሂወትን መሳንይቲ ዝገበረ ኣቃውማ ሕብረተ ዝነበሮም ኣዳማውቲ እኮኒ ኢዮመ። ነዚኦም ስሪ ምዕጣቕ ክትምህርምስ፡ ኣየሕፍርንዮ?

**1991**

ህ.ወ.ሓ.ት.፡ ብግንባር ቀዳምነት ዝመርሖ ኢ.ህ.ኢ.ደ.ግ. ንሰራዊት መንግስቲ ኢ.ሲ.ፓ. (ናይ ኢትዮጵያ ሰራሕተኛታት ፓርቲ) ኣብ መላእ ኢትዮጵያ ሰዓረ።

**መይ 28፡ 1991**

ዛዘሚ ህሞት፡ ርእሰ ኢ.ሲ.ፓ. ውልቀ መላኺ ፕረሲደንት መንግስቲ ሃይለማርያም፡ ስልጣን ለቂቁ ንኬንያ ፈርጠጠ። ኢ.ህ.ኢ.ደ.ግ. ንኣዲስ ኣበባ ተቐጻጸሩ ፖለቲካዊ ስልጣን ጨበጠ።

**መጠቻላሊ መጎታዊ ሀሁ ወያነ ትግራይ**

ህዝባዊ ወያነ ሓርነት ትግራይ ካብ ከርሲ ውድብ ብሄረ ትግራይ (ቅድሮ ስሙ ማሕበር ገስገስቲ ብሄረ ትግራይ) ተደቀዩ። ካብ መሰረቲ፣ ካብ አእምሮታት ናይ ሸውዓተ ትጉሃት ተጋሩ ተመሃሮ ዩኒቨርሲቲ ቀ.ኃ.ሥ. ተደቀዩ። ብመሰረት ስነ ጽሑፍ፣ ድቅዮት ማለት “Evolution” ማለትዮ።

ውድብ ብሄረ ትግራይ (ማሕበር ገስገስቲ ብሄረ ትግራይ) በወገኑ ካብቲ ሕውስዎስ አካደሚያውን ፖለቲካውን አጀንዳታት ዝነበሮ አባት ማሕበር ትግራዎት ተመሃሮ ዩኒቨርሲቲ ቀ.ኃ.ሥ. (ናይ ሎሚ ስሙ አዲስ አበባ ዩኒቨርሲቲ) ተደቀዩ። ምጭባጥ ዓወት 1991 ድማኒ እኩብ ድምር ኩሎም እዞም ዝተጠቐሱ ማሕበራት ወይ ውድባት ኢዮ። ካብ ዩኒቨርሲቲ ቀ.ኃ.ሥ. ናብ ደደቢት፣ ካብ ደደቢት ናብ አዲስ አበባ ዝሳገመ መስርሕ ቃልሲ ነበረ።

ፍንታተ ዩኒቨርሲቲ ቀ.ኃ.ሥ. ካብ ብሄራዊ ቤተ መንግስት ከም ፍንታት ናይ ክልተ አብ ግጥሚያ ሾሊሾል ዝተጸምዱ ተቐናቀንቲ እዮ። ሓደን ፈረቓን ኪሎሜተር ብቻ። ነቶም ጀማሮ ተምሃሮ ዩኒቨርሲቲ፣ ፖለቲካዊ ስልጣን አብ ኢዶም ክትዕምኹ፣ ነዛ ናይ ደቓይቕ ጉዕዞ ብመኪና፣ ጽንኩርን ልምሉምን፣ ቃልስን መስዋእትነትን ዝመልኦ ናይ ዓምታት መስርሕ መጎታዊ ሀሁ ናይ ወያነ አድለዩ። ፖለቲካዊ ስልጣን ካብ ሓደ አድ ናብ ካልእ አድ ብሳክት አይሰጋገርንዮ።

አብ መጨረሻ ጽሑፊይ፣ ንክቡር አረጋዊ በርሀ፣ ሓደ ካብቶም መስራቶ ወያነ ዝነበሩ፣ ተመሃሮ ዩኒቨርሲቲ ቀ.ኃ.ሥ. ከምኡኒ አባል ላዕለዋይ መሪሕነት ህ.ወ.ሓ.ት. ነበር፣ ነዚ ስነ ጽሑፍ ብምልኣት አብ ምቕራቡ፣ ጸብጻባት ጽሑፎም አብ ጉንዲ አቕሪቡዮ ዘለኹ ታሪኽ ወሳኒ መወክስ ስለዝነበረ፣ ልዑል ምስጋናይ ጉምብስ ኢሊ ዮቕርቡሎም። ነቶም ወያነ ዝመስረቲ ተመሃሮ ቀ.ኃ.ሥ. ነበር፣ አባርቕ ተጋሩ ናይ ክብሪ ሰላምታ ይሃርመሎም።

የቐንዩሊይ  
ሃይለ መንገሻ ዑቕብ  
ማርች 08፣ 2010



**ታሪኽ ጀጋኑ፣ ካብ ቀ.ኃ.ሥ. ናብ ግቢ አዲስ አበባ  
14 ሰኖተምበር፣ 1974 - 28 መይ፣ 1991**